

ВОЛЫНЫ СЪЩЯТ

Адрес редакцыі і адміністрацыі: Вільня, Віленская вул.
12, п. 6. (Wileńska 12 m. 6).
Рэдакцыя адчынена ад 12 да 2 г. штодня апрача свя-
точных дзён. Адміністрацыя ад 9 да 3 г.

Выходзіць тры разы у тыдзень.
Падпіска на адзін месяц з дастаўкай да хаты 48.000 м. п.
Для заграіцы удвая даражэй.

Няпрынятыя у друк рукапісы назад не вяртаюцца.
Аплата надрукованага залежыць ад Рэдакцыі.
Цана абвестак: перад тэкстам 8000 мк., сярод тэксту
7000 м. і на 4 стр. 6000 м., за радок пятагу у 1 шпальт.

№ 11. Вільня, Нядзеля, 23-га верасня 1923 г. Год I.

„Трыкутнік сіл“.

У тым ўнутраным змаганні, якое адбы-
ваецца на грунце сацыяльнага падзелу ў
грамадзянстве Польшчы, звычайна разроз-
ніваюць *дзве сілы* — два ўзаемна варожыя
згуртаваньні партыяў. З аднаго боку маем
„левіцу“ — згуртаваньне польскіх сацыялістаў
і „вызваленцаў“ з далучыўшайся да апошніх
групай „людойцаў“ Домбскага; з другога бо-
ку — так-званую „хіена-пястоўскую“ боль-
шасць, аб'яднаньне права-цэнтравых парты-
яў, аднолькава варожых да сацыяльнага ра-
дыкалізму „левіцы“.

Але ёсць ў Польшчы яшчэ трэцяя сіла,
якая творыцца не на сацыяльным грунце,
а на грунце *нацыянальным*: гэта згуртавань-
не *нацыянальных меншасцяў*. Трудна гэ-
таму згуртаваньню даць якоесь іншае на-
званьне: гэта — нешта нясталае, нешта такое,
што творыцца самым ходам жыцця „ад пры-
падку да прыпадку“, да чаго нацыянальныя
меншасці, па сваім сацыяльным і палітыч-
ным імкненьням зусім сабе чужыя, *приму-
шаюцца* варожай палітыкай ў адносінах да іх
Польскае дзяржавы.

„Інародцаў“ білі ўсе „левіцовыя“ ўрады
з панам Пилсудскім наперадзе. Б'ець іх і ця-
перашні правы ўрад, толькі больш адкрыта,
„дзеля прынцыпу“. І, як раней, так і цяпер
вонкавыя прычыны нязьменна прымушаюць
меншасці ўзаемна гарнуцца да сябе, каб су-
польнымі сіламі бароцца за існаваньне ўсіх
няпольскіх нацыянальнасцяў разам і кожнае
асобна.

Такім парадкам на арэну ўнутранае гра-
мадзкае барацьбы ў межах Польскага гаспа-
дарства — побач з „правіцай“ і „левіцай“ —
выступае *трэцяя сіла*: нацыянальныя мен-
шасці.

Утварыўся такі *трыкутнік сілаў*: „пра-
віца“ змагаецца з левымі і меншасцямі, „ле-
віца“ — з правымі і тымі-ж меншасцямі,
урэшце, нацыянальныя меншасці прымушаны
бароцца і з аднымі і з другімі, бо і з правага
і з левага боку проці іх вядзецца паход.

Прымусовае аб'яднаньне нацыянальных
меншасцяў паміж сабою, ня глядзячы на
клясовыя супярэчнасці, якія ў іх існуюць,
адбываецца на ўсім укладзе грамадзкіх сіл ў
Польшчы. Гэта дужа добра разумее „леві-
ца“ і стараецца на ўсялякія спосабы дабіцца
раздрабненьня нацыянальных меншасцяў на
клясовым грунце, каб гэтак левыя элементы
перацягнуць на свой бок.

На першы пагляд, гэта здаецца вельмі
натуральным і справядлівым. Кожная нацы-
янальная меншасць — гэта кампраміснае згур-
таваньне рознародных, ўзаемна варожых сабе
з клясовага пагляду груп. Аднак, зусім ясна,
што пагроза зьніштажэння кожнае нацы-
янальнае меншасці „чорнымі“ ці „чырвоны-
мі“ польскімі нацыяналістамі роўна небясь-
печна як для ўсяго нацыянальнага цэлага,
так і для асобных клясаў гэтага цэлага. На
гэтым — і *выключна на гэтым* — і дзержыцца
еднасьць ў нацыянальных меншасцяў, — ды
аб гэта разьбіваюцца ўсе спробы пэпэсаў, іх
саюзнікаў, перацягнуць левыя групы мен-
шасцяў да польскае „левіцы“. Разьбіваюцца

і *будуць разьбіваюцца*, бо пагроза нацыяналь-
наму існаваньню меншасцяў ідзе ад „леві-
цы“ ў такой самай меры, як і ад „правіцы“.

Гэта павінны зразумець польскія левыя
партыі — П. П. С. і іх суседзі справа. Мы мо-
жам згаварыцца з больш левымі суседзямі
пэпэсаў, з прадстаўнікамі польскіх *незалеж-
ных сацыялістаў* і ім падобнымі, бо белару-
скія сацыялісты ня бачаць ў іх захватніцкага,
зьяврынага нацыяналізму, уласьцівага „пэпэ-
эсам“ і іх больш правым саюзнікам. Але з
тым, хто з поўнай сьвядомасьцяй свайго па-
ступку рэзаў у Рызе жывое цела Беларусі,
каб „ратаваць“ двары польскіх паноў ад па-
дзелу іх між сялянамі, з тым, хто, як „вызва-
ленцы“, у *часе выбараў* у сойм апраўнаўся ў
беларускую вопратку і кляўся здабыць для
нас школу ў роднай мове, ды назат суліў
аўтаномію, а *пасля выбараў* адрокся ад ўся-
го гэтага, — з тымі супольнага языка нельга
знайсці.

І *ня меншасці трэба „лячыць“ ад*
„нацыяналізму“, але трэба вылячыць ад яго
польскую „левіцу“, і толькі тады зчэзьне тая
вонкавая сіла, што прымушае меншасці
дзяржацца адзінага нацыянальнага фронту.

На жаль, такога радыкальнага „самалі-
чэньня“ ад пэпэсаў і камп. спадзявацца ня
прыходзіцца. Аб гэтым сьведчыць факт, што
на праектаваным партыйным кангрэсе П. П. С.
справа адносін да нацыянальных меншасцяў
будзе разглядацца ў межах тых асноўных па-
лажэньняў, якія былі запрапанаваны прад-
стаўніком пэпэсаўскае „правіцы“, вядомым
сваім дзікім нацыяналізмам, панам Недзялков-
скім. А раз партыя ідзе за Дашынскімі і
Недзялковскімі, яна ня можа далёка адыйсьці
ад Вітасаў і Гломбінскіх ў нацыянальным
пытаньні.

І напярэдадні магчымага абстрактнага па-
літычнае барацьбы ў Польшчы мы павінны
прызнаць, што ў укладзе грамадзкіх сіл нель-
га спадзявацца ніякіх зьмен: *„трыкутнік*
сіл“ астаецца непорушны.

Лаўрыновіч.

Паміж дзвюх сілаў.

Мінулая сусьветна-імперыялістычная вайна пера-
кроіла нанова карту Эўропы, паляпіла на ёй дзяцей
вэрсальскага міру — новыя, па істоце сваёй імперыялі-
стычныя маладыя дзяржавы. І рэч гэта зусім натураль-
ная — імперыялізм дужы тварцоў Лігі Народаў і вэр-
сальскаму трактату спарадзіў на свой кшталт ар-
ганізмы здолёўшых выбіцца на шлях самастойнае дзяр-
жаўнасці некаторых народаў.

Гэткія зьявішчы ведала гісторыя й раней, і кон-
струіраваньне пераможцамі новых пасляваенных дзяр-
жаваў — рэч зусім ня новая пад сонцам.

Нябывалым толькі па сіле зьяўляецца іншы рэ-
зультат вайны — гэта падзел цэлага сьвету на *дзве*
клясавыя варожыя паміж сабою сілы.

Падсалоджаны парламентарызмам, эўропэйскі да-
ваенны дэмакратызм апынуўся пасля сусьветнай ра-
заніны ў хвасце пруграсу ўсяго чалавецтва.

Як кашмарны сон, зьнікла на ўсходзе Эўропы
вядлізарнейшая імперыя расейскіх цароў, зьмяніўшыся
сягоньня на Саюз Радавых Соцыялістычных Рэспублік.

Адкрытае агалашэньне і жорстнае праводжаньне
ў жыццё гэтым Саюзам прынцыпу дыктатуры працоў-
нае клясы, дыктатуры пролетарыяту, патрасла да ка-
раня жыццё ўсяе старое Эўропы, выклікаўшы шалё-
ную ненавісьць да яе пануючае буржуазнае клясы.

Даваенная цыркуляцыя капіталу на ўсім сьвеце
спаляржавалася.

Бой нямецка-ангельскага капіталізму за новыя
рынкi скончыўся для вэрсальскае Эўропы фатальна.
Фатальны канец яго і для старых эўропэйскіх дзяржа-
ваў, асабліва для пераможаных, але ў сэнсе эканаміч-
ным для так званых „дзяцей Вэрсалу“ канец вайны,
даўшы фактычную палітычную дзяржаўную незалеж-
насьць, даў разам з тым поўную гаспадарчую залеж-
насьць ад дзяржаваў-пераможцаў.

У сэнсе гаспадарчым з усяго гэтага крывавага
кашмару вайны найфатальней выйшаўшаю выглядае
Польшча.

На мінулым тыдні прэса зафіксавала, што толькі
за апошніх дзесяць дзён мінулага жніўня месяца ў
Польшчы выдрукавана новых банкнотаў на суму
1.481.582.810.764 маркі, альбо штодня каля 150 міль-
ярдаў марак.

І гэта бяз ніякага бальшавізму, бяз ніякай там
дыктатуры пролетарыяту, грамадзянскай вайны і інш.

Праўда не ідэальным зьяўляецца, пры грубым па-
раўнаньні, палажэньне гаспадаркі на абшарах быўшае
Расей, дзе цяпер Саюз Соцыяльных Рэспублік, але-ж
да „мільянерства“ кожнага грамадзяніна-пролетара гэ-
тага новага ў сьвеце дзяржаўнага арганізму мяшчан-
скае абыватальскае вока і вуха ўжо прывыкла і па
абмяжованасьці сваёй лічыла дасюль прычынаю міль-
ённых там банкнотаў усяго толькі адно: бальшавіцкую
ўладу.

У галаве обываталя не зьямшчаліся нялічаныя
прычыны эканамічнае разрухі ад ваеннага напружаньня,
рэвалюцыйнае ломкі, грамадзянскае вайны, замаскова-
нае дэнкініядаю, колчакоўшчынай і г. д. заграічнае
інтэрвенцыі.

Нарэшце, невычарпальнае багацьце расейскіх аб-
шараў, паварот да „дзяржаўнага капіталізму“ паную-
чае партыі, завабліваньне да сябе чужаземнага капі-
талу і весь эканамічны скачок бальшавікоў назад маг-
чыма што й паставіць калі на рэльсы колёсальны раз-
бураны воз свае гаспадаркі.

Чуваць усюды, што там, у пролетарскіх дзяржа-
вах, пачалося ўжо значнае эканамічнае выдараўленьне.

А якія-ж надзеі на гэткае выдараўленьне хаця-бы
фатальных фінансаў у Польскай Рэспубліцы?

Дасюль, прыйшоўшыя цяпер да ўлады, партыі
трубілі, будучы ў „народовай“ опозыцыі ранейшым эр-
зац-левым урадам, што марка маланкаю паднімецца
ўгару пры іх кіраваньні гаспадарствам.

А на дзеле аказалася, што ранейшыя 50-тысяч-
ныя банкноты замалыя для хьена-пястаўскага ўраду
і выпушчаны ўжо ім адразу банкноты ў адну чверць
мільёна — 250 тысячных.

Найменшыя дзяржаўныя вураднікі фортунным лё-
сам і шчодрым саюзам Хьены з Пястам абдараны рап-
там шчасьцем быць мільянерамі, а вышэйшыя рангі
вураднікаў прыходзіцца аплачваць ужо дзесяткамі міль-
ёнаў марак.

А надзея ўсяго толькі на дабравольнае ахвяра-
ваньне грамадзянамі золата й каштоўнасцяў ды на
заграічную пазычку, якая ніяк ня хоча выехаць з
Парыжа.

Праўда, нешта маюць даць падаткі, але ад іх і
так ужо скрыпіць абыватальскі карак.

Паўстаўшы да жыцця на мяжы дзвюх варожых
сіл, Польшча не магла ўхіліцца ад авангарднага пала-
жэньня на старане аднае з іх, пасадыўшы ўсю мала-
дую энэргію неакрэпшага яшчэ дзяржаўнага арганізму
за марныя рэзультаты рыжскага міру.

Мір гэты стварыў ёй балючую ірадэнтую, выкрэсь-
ліць якую з ліку сваіх жыццёвых няўстройстваў ня-
ма ніякае магчымасьці.

Як зьмянілася на горшае польская марка за час
ад пачатку польска-савецкае вайны да сягоньняшняга
дня можна лёгка пераканацца цераз адно-два дробных
параўнаньні.

Пры окупацы Менску ў 1919 г. фунт чорнага
хлеба быў па... 3 маркі, а сягоньня дайшоў да 2¹/₂ —
3 тысячаў марак. Рэстаранны палудзень каштаваў та-
ды 8 марак, а цяпер 25 тысячаў іх.

Дарагоўля вырасла, распухла, як у байцы і ня
мае ніякае тэндэнцыі спадаць.

А хто ад яе церпіць? — Бядак.

Каму яна ня страшная саўсім? Багатыру.

Як і ўсюды, так і ў Польшчы дзьве варожыя між

сабою сілы выкрystalізуюцца й выпукляюцца ўсе ўрачы з кожным днём і толькі спрытна раздзуты пачуццям шовінізмам нацыянальны антаганізм тамуе няўхільна-шыбкі рост іншага антаганізму—клясавага.

Па нашым краі, дзе клясавае размежаванне насялення не саўсім рэзкае, дзякуючы блізу што чыста аграрнай структуры яго гаспадаркі, мацнее, як электрычная энергія, сіла нацыяналізму.

Нацыянальны гнёт дужых вытварае адпорную натуральную сілу ў слабых і жыццё сьвеціць непалічанымі нікім ненармальнасцямі.

Беларусь зарадзілася, як дзяржаўны арганізм, па тым баку лініі буржуазна-капіталістычнага сьвету і, як Польшча адсюль, так яна адтуль зьяўляецца форпостам, гатовым прыняць на сябе першы ўдар праціўнай стаяны ў выпадку спатычкі між сабою дзвюх сусветных, вярхоўных сілаў.

Трагедыя беларускага, працоўнага ў сваёй масе, народу поўная.

У трагічным палажэньні падзелу застаецца адна толькі культурная беларуская творчасць, адно набіраньне культурных вартасцяў.

Праца ў гэтым кірунку зусім вольна йдзе там, дзе зьявілася такая-сякая беларуская дзяржаўнасць—у Беларусі Радавай.

Тое-сёе ў меру магчымасці робіцца і тут, у Беларусі Заходняй, хаця ўсе варункі палітычнага нашага жыцця заўсёды стаяць на перашкодзе вольнаму культурнаму разьвіццю.

Адно толькі спрыяе той ці іншай творчасці—гэта заціхшыя ўжо ваенныя грымоты, трывожышыя Нашую Зямлю некалькі гадоў.

Пакуль што, існуе відочная азнака міру, спакою, але чаго азбрываюцца праціўныя староны? Чаго расьце гарачка будаваньня паветраных флэтаў усюды?

Кожны стараецца быць гатовым у жахоўны момант барацьбы.

Вільсонаўскае няўпornaе дзіцятка—Ліга Народаў—бяссьільная трапешчаца над разрашэньнем дробнага, грэка-італьянскага канфлікту; яно напэўна памерла-б ад страху, калі-б нарадзіўся адкрыты канфлікт расейскага бальшавізму з усеўрапейскім фашызмам.

Але й фашызм ня роўны па сваёй сіле ў Заходняй Эўропе.

Агнязьдзіўшыся ў Італіі, ён у іншых дзяржавах толькі зараджаецца пад фігавымі лісткамі пісанага дэмакратызму.

Фінансавая гангрэна Нямецчыны, як гурба мешаніны, нарушае раўнавагу сіл Заходняй і Усходняй Эўропы, гатовая кожную мінуту пахіліцца ў адзін з акаляючых яе бакоў.

Мож, разьдэртае між дзвюма конкурэнтнымі, сусветнымі сіламі, Беларусі,—працоўнае па сваім сацыяльным твары,—мусіць вытварацца ў самой сабе.

Культурны рост наш адбываецца ўпарт, ня глядзячы ні на якія труднасці і перашкоды і ня спыніцца ніколі, бо нястрашна гэтаму росту нават наша нацыянальная трагедыя, нават пагроза Беларусі зрабіцца калі-небудзь арэнаю сьмяротнай спатычкі тых дзвюх сілаў, якія выраслі на сьвечце з крывавага мора быўшае імперыялістычнае разаніны.

Н. М.

„Justitia polonica“.

Нядаўна мы пісалі, што ў сучаснай „Вэрсальскай“ Эўропе, у якой пануе „etyka i polityka murzynska“, нястае добрага, запраўднага бізуна на ўсіх тых „мурнаў“, што носяць вэрпайскія цыліндры...

Да таго, што мы пісалі, трэба дадаць, што міжнародны „мір“ і добрасуседскія адносіны „мурнскіх“ дзяржаваў сучаснае Эўропы забясьпечваюцца ня толькі „сыстэмай закладнікаў“—нацыянальных меншасцяў і іх „дзяржаўным біцьцём“—на моцы вялікага прынципу „ўзаемнасці“, але і тым, што можна назваць „кругавой парукай“ і „прафэсіянальным саюзам“ дзяржаваў-жываедаў...

Калі адзін з самых сьветлых галавоў і сумленьнем людзей сучаснае Польшчы, проф. Зьдзехоўскі, называе Ружскі Трактат „zbrodnia“,—хаця можа з іншае прычыны, чым мы беларусы,—дык трэба сказаць наагул, што гэтая „zbrodnia“ ляжыць у самай аснове сучаснае Эўропы.

Дзеля таго неяк нядобра слухаць, як у высокай Лізе Народаў, у якую ўваходзяць толькі гэтыя „дзяржаўныя жываеды“ і ў якой зусім няма прадстаўнікоў „недабітых“ і „недарэзаных“ народаў недзяржаўных, разглядаюцца, як у судзе, справы паміж тымі і другімі.

Гэткім яўным „прафэсіянальным саюзам“ жываедаў і робіцца на нашых вачах усаўленая Ліга Народаў, якая ўсё больш адкрыта адкідае і траціць той маральна і гуманітарна праўны характар, які маніўся надаць ёй „ідэаліст“ Вільсон.

Нядаўна—на апошняй сесіі—Рада Лігі ізноў зрабіла рад пастанаўленьняў, што амаль ня зусім заканапацілі тую шчёлку, праз якую дагэтуль маглі крычаць да Лігі Народаў недапушчаныя ў гэтыя панскія харомы народы-ахвяры...

Вельмі сымбалічна і балюча-цікаўна для нас, меншасцяў Польшчы, што пачын гэтых „процівільсонаўскіх“, процімаральных, процігуманітарных пастанаўленьняў мае гонар запісаць сабе „на прыход“ Дэмакратычная Польшка Рэспубліка...

Польшча мае права запраўды пышацца гэтым першым сваім усьпехам на міжнародным грунце...

Як ведама, на адным з паседжаньняў Рады былі прыняты два пункты з чатырох польскага „wniosku“, што мае сваёй шляхэтнай мэтай як раз яшчэ шчыльней заткнуць у Лізе Народаў раты ўсім крыўджаным меншасцям, а асабліва народам „недзяржаўным“, якімі зьяўляецца большасць нацыянальных меншасцяў у Польшчы—беларусы, украінцы, жыды і фактычна на т немцы...

Для „ўрэгуляваньня процэдуры“ разгляду скаргаў нацыянальных меншасцяў у Лізе Народаў Польшча прапанавала:

1. Каб скаргі пакрыўджаных меншасцяў маглі падавацца ў Лігу толькі праз сяброў Рады, але не праз кожнага сябра Лігі, як было дагэтуль...

2. Каб скаргі ўнасіліся Радаю не праз падкамісі Рады, як было дагэтуль, але выключна праз прадстаўнікоў дзяржаў, якія бяруць на сябе поўную адказнасць за такое выступленьне...

І гэта было прынята Радай.

Але п. Скірмунт дамагаўся яшчэ, каб усе скаргі паступалі ў Лігу толькі праз... зацікаўлены ўрад, на каторы падаецца жалаба, а ня проста ад пакрыўджаных, як дагэтуль было.

П. Скірмунт у 4 пункце прапанаванай так-жа зусім пазбавіць права падаваць скаргі... „міжнародныя арганізацыі“, гэта значыць—жыдоўскія...

Але абодва апошнія пункты нават для Рады Ліпэказаліся за шмат... няпрыкрытымі!

Вьясьняючы і падтрымліваючы свой „wniosek“, пан Скірмунт разьвярнуў усё „характэрна“ такога парадку рэчаў, калі справы меншасцяў будуць „najskuteczniej“ рэгулявацца „środkami wewnętrznymi“ зацікаўленага ўраду...

Прадстаўнік Польшчы меў „czelność“ даводзіць Радзе Лігі, што, як для Лігі, таксама і для меншасцяў, якіх яна мае бараніць, будзе найлепей, калі Ліга будзе займацца імі толькі ў „ostatecznym wypadku“...

З усіх зьмешчаных у тэлеграме ПАТ абвестак зусім выразна рысуецца, як „найскутэчней“, паводле думкі польскага міністра, павінны „рэгулявацца“ справы меншасцяў і іх скаргі ў Лізе Народаў.

Калі, напрыклад, польскі ўрад уціскае, пазбаўляе праваў „сваіх“ немцаў, адбірае купленую імі раней зямлю, дык згодна з прапанаванай п. Скірмунтам „процэдурай“,—польскі ўрад спачатку „найскутэчней“ урэгулюе ўсю справу „środkami wewnętrznymi“.

„Інтэрвэнцыя-ж“ (уваход у справу) Лігі Народаў, паводле думкі п. Скірмунта, павінна мець месца толькі ў „ostatecznym wypadku“...

Было-б дапраўды вельмі цікаўна ведаць, што меў у думцы пан Скірмунт, кажучы гэтыя словы,—як маюць ён точна азначыць мамэнт, калі наступае той „ostateczny wypadek“, калі Ліга Народаў ужо можа праўна, у мысьлі яго новай „процэдуры“, умяшацца ў справу гвалту над пабытым немцам ці беларусам...

„Апошні выпадак“ у такіх справах гэта, як кажучы людзі,—такі, калі ўжо трэба зваць ня хвэльчэра, але папа ці ксяндза...

Цікаўна так-жа, хто, па думцы п. Скірмунта, будзе вырашаць пытаньне, ці надыйшоў ужо гэты мамэнт „апошняга выпадку“, ці меншасць можа яшчэ крыху пацярпець: ці той-жа самы зацікаўлены ўрад, які б'е да „апошняга выпадку“, ці, можа, хто іншы?...

Калі мы добра і правільна зразумелі п. польскага міністра, дык у справе, напрыклад, беларускай скаргі да Лігі Народаў яго „новая процэдура“ выглядала-б гэтак: Перад усім нам, беларусам, якіх б'е ўрад пана Скірмунта, трэба было-б з захаваньнем усей лёяльнасьці—звярнуцца да гэтага адзінага зацікаўленага ўраду з карэктным запытаньнем: ці прызнае ён мамэнт адпаведным, каб звярнуцца ў Лігу са скаргай, ці—наадварот—мы, беларусы, яшчэ можам пацярпець яго біцьцё да запраўднага „апошняга выпадку“, а зацікаўлены ўрад можа яшчэ „найскутэчней“ уладзіць справу сам?

Калі-б п. Скірмунт, ці які з яго калегаў, дапусьцім, прызнаў мамэнт адпаведным, тады беларусы могуць ужо зусім легальна і лёяльна напісаць свае жалі і скаргі да Лігі Народаў і перадаць усё гэта польскаму ўраду, каб далажыў у Радзе Лігі...

Цяпер нам зусім зразумела, дзеля чаго польскі ўрад так дабіваецца, каб канешна мець свайго прадстаўніка ў Радзе Лігі...

Вось як ідылічна-лёяльна, як ідэальна-праўна прадстаўляюцца адносіны паміж дзяржаўнай ўладай і „яе“ меншасцямі прадстаўніку міжнародна-праўнай і наагул праўнай думкі сучаснай Польшчы,—пану Скірмунту, гэтаму, калі можна гэтак выразіцца, „польскаму Вільсону“... І калі ў старажытныя часы, у „рымскай Эўропе“ гаварылі аб „perfidia punica“, дык у нашыя часы ў барбарызаванай „вэрсальскай Эўропе“ XX стагоддзя запраўды павінна была-б увайсці ў пагаворку „justitia polonica“...

Суліма.

Заграічкы капітал умацоўбаецца.

Дарваўшыся да ўлады, „чыстапольская“ буржуазная большасць усімі сіламі стараецца ўмацаваць сваю ўладу, нават цаню выпрадажы дзяржаўнай маемасьці заграічным капіталістам. Газэты прыносяць усё новыя факты энэргічнай дзейнасці ў гэтым кірунку. Выдатны хьенскі палітык, нацыянальны польскі герой, выявіўшы сябе ў часе вядомага паўстаньня на Горным Шлэнску,—Корфанты—вядзе перагаворы з аўстрыяцкім капіталістам жыдам Бозэлем у справе горнай прамысловасьці на тым-жа Горным Шлэнску, які „вызваліў“ ад немцаў той-жа самы п. Корфанты. Трэба дадаць, што п. Бозэль знаходзіцца ў цеснай адносінах з нямецкім фінансавым каралём Штынгсам, які супраціўнічае з амерыканскай групай капіталістаў Моргана і французскай Шрэйдэра, з прадстаўнікамі той-жа групы Моргана ў Лендыне вёў перагаворы і цяперашні міністар фінансаў Кухарскі ў справе заграічнай пазычкі, ведама-ж пад добрымі процантамі і застава розных дзяржаўных прадпрыемстваў. За долляры Моргана мае быць заложаны ў Польшчы эмісійны банк, гэта знача, такі банк, які будзе выпушчаць папяровыя грошы—банкноты. Эмісійны банк зьяўляецца першарадным рэгулятарам усяго грамадзка-эканамічнага жыцця—і гэты рэгулятар апыніцца ў руках заграічных капіталістаў.

Вялізарныя жырардаўскія прадпрыемствы, якія яшчэ ў 1919 г. перайшлі пад загад ураду, сучасны ўрад аддае французскім капіталістам, узамем за 20 мільярдаў мк., якія былі ўложаны ў гэтыя прадпрыемствы ўрадам. Вартасць гэтых прадпрыемстваў перад вайной ацэнівалася ў сотні мільёнаў залатых рублёў, а цяпер за нэндзныя 20 мільярдаў марак аддаюцца саюзным капіталістам. Адтрымліваецца ўражаньне, быццам, нейкі магучы хаўрус міжнародных капіталістаў паступова апаноўвае галоўныя эканамічныя пазыцыі, становіцца панам гаспадарчага жыцця краі, замяняе Польшчу ў падудладны сабе краі.

Гэтае апанаваньне Польшчы заграічным капіталістам, „выпрадажа Польшчы“, як кажуць польскія опозыцыйныя газэты, зусім не спатыкае спраціву з боку польскіх капіталістаў, а наадварот—поўны спагад. І да гэтага як найлепей надаецца ўрад Хьена-Пяста. На першы пагляд гэта выдаецца супярэчнасьцю, што нацыяналісты прачышчаюць шлях для чужога капіталу антысэміты—уваходзяць у коншакты з жыдоўскімі фінансістамі. Але гэта толькі супярэчнасьці слоў, а не інтарэсаў. „Польская большасць“, змагаючыся з інтарэсамі, рознымі „нацыянальнымі меншасцямі“ у сябе дома, дужа лёгка паразумеваецца з заграічнымі капіталістамі, ня глядзячы на тое, ці ён француз, ангелец, немец ці жыд. А робіцца ўсё гэтае дзеля таго, каб зацікавіўшы заграічных капіталістаў у гаспадарчым жыцці Польшчы, заўсёды мець падтрыманьне гэтай магучай сілы ў барацьбе і панявольненні ў сябе дома работнікаў і сялян. А заграічны капітал, умацаваўшыся ў Польшчы, пэўна-ж будзе яшчэ больш вызысківаць працоўны народ, чым свая родная буржуазія, якая жывучы ў краі, ўсё-ж такі прымушана лічыцца з настроямі шырокіх слаёў насялення, каб ня выклікала небясьпечнага для яе панаваньня незадавальства.

Заграічныя-ж капіталісты будуць мець на мэце толькі свае даходы і пад іх уплывам будзе праводзіцца ўся як унутраная так і замежная палітыка „незалежнай Польшчы. Газэты ўжо паведамілі, што хутка прыедзе ў Варшаву дарадчык па фінансавым справам, ангельскі фінансіст Іонг, для кантролю гаспадарчага жыцця Польшчы, бо бяз гэтага кантролю заграічныя капіталісты не дадуць грошай. Урадовыя польскія газэты сьпяшацца пацешыць грамадзянства, што Іонг прыязджае неофіцыйна і будзе толькі госьцем польскага ўраду, якому ўрад ня будзе ялаціць ніякай пэнсіі. Гэта зусім зразумела: Іонг прыязджае, як давераная асоба заграічных капіталістаў, будзе пільнаваць у Польшчы інтарэсаў сваіх давярчеляў і зусім не паграбуе платы ад польскага ўраду, бо заплаціць яму тых, хто яго паслаў і на чью карысьць ён будзе працаваць.

Тое, што робіцца цяпер у Польшчы, крыху раней было зроблена ў цяперашняй Аўстрыі. Там таксама буржуазія, каб пазбавіцца фінансавага краху, за заграічную пазычку аддала важнейшыя крыніцы дзяржаўнага даходу замежным капіталістам. Праўда пасля гэтага аўстрыяцкая карона устабілізавалася (спыніўся далейшы спадак яе вартасці), але палажэньне работніцкіх масаў ад гэтага нічужь не палепшылася, наадварот, вызыск іх шмат павялічыўся ў той час, як задаваленьне патрэбаў народу, як напр. выдаткі на асьвету, на сацыяльнае забясьпечаньне і г. д. шмат паменшыліся, бо для паноў крэдытараў зусім ня цікава, у якіх варунках жывуць працоўныя масы, а важна якнайбольш выцягнуць даходу з запраданай ім краіны.

Цяпер у Варшаву прыехаў аўстрыяцкі канцлер Сэйпль, які так спрытна запрадаў сваю старонку, за што карыстаецца вялікай пашанай сярод усіх буржуазных палітыкаў. Ці ня думае пан Вітос павучыцца ў пана Сэйпля тым фінансавым камбінацыям, якія той у свой час так удачна прафэў у Аўстрыі і якія цяперашні ўрад мае замер спрабаваць у Польшчы, каб выйсьці з сучаснага фінансавага крызісу.

Яз.

Што хочучь вывозіць з Польшчы.

Абшарнікія арганізацыі робяць націск на ўрад, аб дазволе вывозіць збожа за граніцу і гэтыя дамаганьні моцна падтрымлівае міністэрства земляробства. Абшарнікі, каб падтрымаць свае дамаганьні, апрацавалі статыстыку ўраджажа. Згодна з гэтай статыстыкай, Польшча можа вывезці за граніцу 400.000 вагонаў збожжа. Абшарнікі з гэтай крыніцы атрымалі-б ні больш ні менш, як толькі 24 трыльёны марак. Усьлед за абшарнікамі ідуць цукраўнікі, якія аблічаюць, што ў гэтым годзе прадукцыя цукру будзе выносіць 420.000 тон (тона каля 61 п.) цукру, хочучь для ўнутранай патрэбы пакінуць 180.000 тон, а рэшту, г. зн. 240.000 тон цукру вывезці заграіцу і атрымаць з гэтай крыніцы 6 мільёнаў фунтаў штэрлінгаў, альбо больш як 7 трыльёнаў марак. Гэткім спосабам абшарнікі і цукраўнікі атрымалі-б больш за 30 трыльёнаў марак польскіх, г. ё. у тры разы больш, чым ёсьць у Польшчы ўсіх надрукаваных папяровых грошай.

Агітуючы за дазвол на вываз, абшарнікі і цукраўнікі пацяшаюць, што ад гэтага будзе вельмі вялікая карысьць для Польскага скарбу, бо ў Польшчы было-б шмат заграічнае валюты. Але-ж уся гэтая валюта застаецца ў кішанях капіталістаў, а калі-б скарб хацеў выкупіць гэтую валюту, дык прымушаны быў-бы надрукаваць новых 30 трыльёнаў папяровых марак, што яшчэ больш абясцэніць польскую валюту, ня гаворачы ўжо аб тым, што вываз хлеба і цукру за граніцу прычыніцца да ўздаражаньня гэтых прадуктаў на ўнутраным рынку, а за тым яшчэ ў большай меры пачнецца ўрост цэнаў і на іншыя тавары. Паўна-ж абшарнікі і капіталісты на гэтым нічога ня страцяць, а што ад гэтага будзе цярпець працоўны селянін і работнік—іх гэта зусім не цікавіць.

Абшарнікі, будучы пэўнымі, што ўрад выпайніць іхныя жадааньні, ўжо цяпер хаваюць збожжа, узьвінчы-

ваючы пены, Пазнанская збавочная біржа офіцыяльна сьцьвярджае, што пены на збожжа ідуць у гору з прычыны недахвату падвозу. Хьенака прэса крычыць аб нэндзы абшарнікаў з прычыны недахвату грошай, і абшарнікі дамагаюцца ад ураду пазычак і залічак на будучыя дастаўкі, а тым часам атрымаўшы гэтыя крэдыты і залічкі спакойна чакаюць дазволу на вываз за граніцу, пазбаўляючы гарады і бяднейшых сялян хлеба, каб коштам дзяржаўнага скарбу і агулу насыленьня атрымаць тысячы мільярдаў.

Пашырайце коопэрацыю.

(Гл. № 9 „Вольны Сыцяг“)

За прыкладам Англіі пашлі працоўныя масы другіх дзяржаваў. Пазакладаліся коопэратывы ў Нямеччыне, у Францыі, у Італіі, у Даніі, у Фінляндыі і ў інш. У кожную такую арганізацыю запісвалася многа сяброў, якія жылі ўжо адным супольным жыццём. Паадзінокі коопэратывы злучаліся, па прыкладу ангельскіх, у коопэратывныя саюзы, якія мелі свае гуртоўні, свае банкі, заводы, фабрыкі і інш., якія ўжо не зьяўляліся ўласнасцю паадзіночкіх капіталістаў, а складалі ўласнасць народу, ўласнасць пайшчыкаў, дзеля гэтага сябры іх самі павінны былі дбаць аб пашырэнні прадпрыемстваў, аб павялічэнні даходнасці сваіх крамаў, бо ўсё даход ішоў на патрэбы ўсей арганізацыі, а не ў кішаню паадзіночкіх капіталістаў.

Коопэрацыя бывае дваякая. Спажывецкая і вытворчая. Для беларускага народу, які ў сваёй большасці есць землепрацаўнік, вельмі добра было-бы ўтварыць коопэрацыю, якая займалася-бы збытам умовага. Цяпер, калі селяніну трэба прадаць які-небудзь пуд жыта ці чаго іншага, ён шукае купца, які дае яму цану па свайму пагляду. А каб была якаясь арганізацыя, якая-б аб'яднала сялян дзеля агульнага збыту, было-бы куды лепей. І часу меней марнавалася-б і цану можна было-б узяць лепшую. Возьмем хоць-бы малочныя прадукты. Гаспадар мае дзве каровы. У яго астаецца гарнец малака дзеля прадацы. У другога таксама астаецца столькі і ў трэцяга і т. д. Нясыці прадаваць усім—трата часу, а калі ўмовіцца і па чарзе прадаваць цэлаю вескаю—астаецца многа лішняга часу, які можна скарыстаць для палепшання сваёй гаспадаркі. У другой палове дзевятнацатага веку невялікая старонка, меншая куды за Беларусь, страшэнна была вынішчана вайною. Ня было ніякага ратунку. Народ мёр, як мухі. Некалькі чалавек узяліся за працу па арганізацыі сельска-гаспадарскіх коопэратываў. Многа працы палажылі яны пакуль пераканалі сялян, што ім многа выгаднай прадаваць свой тавар агулам, а таксама і купляць з першых рук, мінаючы перакупшчыкаў. У скорым часе Данія пакрылася такімі коопэратывамі. Сяляне пераканаліся, што за лепшы, сьвежы тавар плацяць лепей, дзеля гэтага зьявіліся большыя ўвагу на землепрацаўніцтва. Пазакладалі гаспадарчыя школы ўсіх тыпаў. Данія цяпер багаты культурны край. Ці возьмем за прыклад Нямеччыну. Там коопэрацыя пусьціла вялікія карэнні. Тысячы коопэратываў аб'ядналі сялянства дзеля збыту сваіх тавараў. Многа коопэратывных фабрык і заводаў покрываюць Нямеччыну, з якіх карыстаюцца ня толькі немцы, а іншыя народы. Ірландцаў у барацьбе за сваю волю навучыла коопэрацыя. Дзякуючы коопэрацыі пазнанскія палыкі ня былі абнямечаны ў часы нямецкага там панавання. Адным словам коопэрацыя навучыла сялян як ляпей гаспадарыць, каб мець найболей карысці, праз коопэрацыю яны дайшлі да высокай ступені культуры. Коопэрацыя вучыць нас быць солідарнымі, ісці да сваіх мэтай не адзінкамі, а з'арганізавана, адною моцнаю сыяною. Праз коопэрацыю працоўны народ вырвецца з капцюроў буржуазіі і капіталістаў. Коопэрацыя дае нам магчымасць стаць гаспадарамі ў сябе ў хаце. Наш селянін—той-жа змучаны вайной дачанін, якому ніхто не памог, як толькі ён сам сабе. Пара і нам узяцца за працу і памагчы самым сабе. Бо, калі не помогам сабе, то прыдзе час, калі станем запраўднымі парабкамі на сваёй роднай зямельцы. Дык усе да працы! Няхай ня будзе ні адной вёскі, дзе-б ня было коопэратывы. Вясковія коопэратывы злучацца ў павятовыя, павятовыя ў краёвыя. Адчыняцца свае фабрыкі, майстэрні, школы ў сваёй роднай мове. У Заходняй Беларусі на коопэрацыю зьявіліся вялікія ўвагу. Коопэратывы там злучаны ў адну моцную арганізацыю, які завецца „Цэнтрабелсаюз“. Пры цэнтрабелсаюзе маюцца свае майстэрні; бляхарская, канатная і інш. Ёсць коопэратывнае выдавецкае таварыства, якое выдала і выдае беларускія кніжкі, падручнікі для школ, наагул шырыць беларускую культуру і прасьвету, бо галоўнаю пружынаю ўсяго ёсць навука. Толькі асвета навучыць нас распазнаваць хто наш вораг, а хто прыяцель. Толькі праз асвету, праз школу наша грамадзянства дойдзе да коопэратывнага ідэалу і зразумее, што коопэратывы—гэта ўласнасць грамады, ўласнасць народу. Ня трэба шкадаваць працы, ня трэба баяцца ніякіх перашкодаў, але добра, смела трэба ісці да працы на коопэратывным полі.

М. Ш.

Палітычныя падзеі.

польска.

18 верасня ў Кракаве распачалася забастоўка, ахапіўшая ўсе мэталургічныя і сталарскія фабрыкі. Бастуе каля 8.000 асобаў. Прамыслоўцы пасьля перагавораў згадзіліся на 77% прыбаўкі за жнівень і 98%—за верасень, а таксама на рэгуляваныя платы, згодна з данымі камісіі для досьледаў узросту дарагоўлі ў Кракаве.

У часе пабыту аўстрыйскага прэм'ера ў Польшчы абгавораны і прыгавораны цэлы рад умоваў паміж Польшчай і Аўстрыяй, рэгулюючых адносіны і абмен паміж абедзьвюма дзяржавамі.

Спорная справа паміж Польшчай і Чэхамі аб Яварыне ізноў адложана ў Радзе Лігі Народаў.

У мініст. асветы працуе новая камісія, якая мае мэтай, як мага паменшыць выдаткі на школы, аднак „без шкоды для агульнай справы народнае асветы“... Здаецца і так ужо вялікая эканомія зроблена на асвете нацыянальнай меншасцяў.

Да Варшавы хутка мае прыехаць вядомы французскі сэнатар Баранжэ, які робіць вялікі аб'езд па ўсёй Сярэдняй Эўропе для изучэння стасункаў фінансавых, гаспадарчых і нацыянальных у Югаславіі, Румыніі і Польшчы. Пан Баранжэ мае замер пабыць трохі ў Варшаве, пасьля ў Белградзе, далей у Празе, Будапэшце і Вене...

Што даведзецца гэта госьць Польшчы, сядзючы ў Варшаве аб „стасунках нацыянальных“ у Польшчы, можна прадбачыць наперад... Рэстараны ў Варшаве ня кепскія... Ёсць нават кухары-французы, гэтак кажучы „кулінарны аташэ“ пры міністэрстве загранічных спраў... Можна быць пэўным, што дарагі госьць запраўды дарагі, але на гэтую „пазычыю“ бюджэту польскі ўрад грошай не шкадуе—гэта не асвета... павязе да Францыі самыя праўдзівыя і дакладныя „данія“ (запраўды—„дадзеньня“) аб гэтых нацыянальных стасунках, а ў-ва ўсякім выпадку—на лепшыя ўспаміны аб пабыце ў Польшчы.

На парадку дня ваеннай камісіі Сойму пастаўлены новы праект ураду аб абавязковай для ўсіх ваеннай службе.

У Варшаву вярнуўся мін. фін. Кухарскі, які сьвэдзі да Парыжу, Лёндзону і Жэнэвы ў справе загранічнае пазычкі для Польшчы...

Распачалася ў Варшаўскім Акружным Судзе гэтая справа аб забойстве б. прэзэса Гал. Зямельнага Ураду п. Слэвінскага пакрыўджаным памешчыкам за забраны ў яго маёнтак.

„Dźwiganie Kresów Wschodnich“.

„Крэсамі ўсходнімі“ дапраўды пачынаюць „цікавіцца“ ў Польшчы. У „Gazecie Warsz.“ надрукована адова „Польск. Тавар. Апекі над Крэсамі“, у якой арганізатары Т-ва, з п. Тромпінскім на чале, завуць польскае грамадзянства да „чыннай працы“ на Крэсах. Мэты гэтае „працы—добра ведамыя.

Т-ва, мае заданнем умаценьне польскага „жывёлу“ на Крэсах, усялякімі сродствамі культурнае і грамадзянскае дзейнасці, а таксама спагадлівай і скрутчай дапамогай мяйсцоваму нясяленьню—ў процідзейнасць дэмагагічнай і рэвалюцыйнай акцыі дзельчоў варожых Дзяржаве і Народу польскаму, якія (хто-ж такі...—можна разумець і так і гэтак... кепска пішучь паны „апякуны...“) выбралі сабе гэтыя абшары для сваёй асабліва-энергічнае дзейнасці...

„Патрэбны грошы. Патрэбны на Крэсах польскія ляментары і кніжкі, школы, капліцы, тэатры, чытальні, патрэбна помач для асаблікаў... і г. д.“

„Барацьба за Крэсы, як кожнае змаганьне, каб перамагчы, вымагае перад усім, як казаў Наполео: грошаў, грошаў і яшчэ раз грошаў“...

Гэтак пішучь ідуць на нас, варшаўскія Наполеоны...

23—30 пачнецца па ўсёй Польшчы „wielki tydzień kresowy“—будуць збіраць грошы на полнізацыю Беларусі і Украіны.

Ад гэтага абвешчанага адовай „dźwigania kresów wschodnich“ нічога добрага чакаць няма чаго... Але... Бог ня выдасць,—хьена ня зьбесьць.

Змаганьне профэсійнальных саюзаў у Лодзі з зьмяншэннем рабочых дзён.

З прычыны таго, што зьмяншэнне дзён працы ў тэкстыльных фабрыках у Лодзі прымае пагражаючыя разьмеры, у гэтай справе адбылася канфэрэнцыя ўсіх клясавых профэсійнальных саюзаў, уваходзячых у склад акружнай камісіі проф. саюзаў. На канфэрэнцыі высьнілася, што выключаючы 4 фабрыкі, бадай усе іншыя тэкстыльныя фабрыкі працуюць цяпер 3—4 дні ў тыдзень. Толькі льянская прамысловасьць у Жырдаве і Чэнстахове працуе нармальна. Істнуючы крызіс выкліканы прамыслоўцамі, якія гэтым спосабам коцучь прымуоць урад да выдачы ім большых крэдытаў, а пры гэтым баяцца, каб работнікі заробаткі, якія рэгулююцца кожнага два тыдні, ня былі занадта высокімі. Палітыка прамыслоўцаў скіравана да стварэння штучнага крызісу.

Галоўны ўрад проф. саюзу пастанавіў зьявіцца да прамыслоўцаў з мэморыялам, жадаючы, каб фабрыкі працавалі 6 дзён на тыдзень, ставячы ў залежнасці ад адказу сваю далейшую дзейнасць. Канфэрэнцыя прыняла рэзолюцыю, адабраючы замеры галоўнага ўраду ў справе барацьбы з крызісам, абцягаючы падтрыманьне.

С. С. Р. Р.

Украінізацыя вучэбных і культурна-асветных устаноў.

Рада Народных Камісараў выдала дэкрэт аб мерапрыемствах у справе ўкраінізацыі вучэбных і культурна-асветных устаноў.

Згодна з дэкрэтам, пераход устаноў сацыяльнага выхаваньня на ўкраінскую мову павінен быць закон-

чаны ў працягу двух бліжэйшых гадоў. У гэты-ж тэрмін пераходзіць на ўкраінскую мову выкладаньне ў-ва ўсіх вучэбных установах профэсійнальнай асветы. Наркамасветы даручае прыняць меры да забясьпечаньня як пачатковай, так і вышэйшай школы настаўнікамі, уладаючымі ўкраінскаю моваю. Пастаноўлена зрабіць перагруппаваньне школ і настаўніцкага персаналу адпаведна ліку ўкраінскага жыхарства тых ці іншых мяйсцовасцяў.

Пры зааўненьні катэдраў у школах профэсійнальнага тыпу НК Асветы запрапанавана зьявіцца увагу на знаёмства кандыдатаў з украінскаю моваю. Украінская мова і ўкраінізацыя ўводзяцца ў-ва ўсіх неўкраінізованных школах, як абавязковы прадмет з пачатку наступнага году.

Нарэшце, даручана НК Асветы пашырыць выдавецтва падручнікаў і папулярнай літэратуры на ўкраінскай мове.

НЯМЕЧЧЫНА.

Нямецкі парлямэнт мае быць скліканы ў наступным тыдні. На павестцы—вялікае важнасьці справа рэформы валюты і перагавораў з Францыяй.

Фінансава-гаспадарчае палажэньне Нямеччыны даўно пагражае катастрофай. Гаспадарсць вельмі доўг яе дайшоў ужо да палёнай лічбы 2380,7 бильёнаў марак... Толькі за 10 дзён верасня ён павялічыўся, дзякуючы выпуску папяровых грошай на 1184,4 бильены... Курс далара на бэрл. біржы перайшоў за 120 міль. марак. Выпушчаны ўжо паперкі на 100 міль. марак. Гатуюцца да выпуску—па 500 міль., а нават па 1 мільярду марак... Гэтак ня было нават у Радавай Расеі.

Залатая пазыка унутры краю дала ўжо больш, як 75 міль. залатых марак, але гэта капля ў моры...

Дарагоўля ў Нямеччыне ўсе расьце... На яе грунце растуць рузрухі і забурэнні сярод працоўнага люду. Расуць і забастоўкі. У Бадэну гатуецца агульная забастоўка. У Бэрліне адбылася галодная дэманстрацыя кабэт проці магістрату. Камуністычны рух пашыраецца.

Гішпанскі пераварот.

Пэратварэньне прававога гаспадарства ў ваенную дыктатуру пашыраецца і паглыбляецца. Як і італьянскі кароль у руках фашыстаў, так і гішпанскі кароль стаўся лялькай у руках ваеннай партыі.

Дэкрэт аб разгоне парлямэнту ўжо падпісаны каралям.

Падпісаны каралям і дэкрэт аб іспыненні ўсіх гэтак званых „констытуцыйных гарантыяў“, г. зн. —ўсіх грамадзянскіх свабодаў—слова, друку, руху, сабраньняў, нятыкальнасьці асобы, памешканьня і г. д...

Гэта значыць у краі ўведзена ў той ці іншай форме ваеннае палажэньне... А гэта паказвае, што ваенная дыктатура дастанецца недарма, але пагражае хатняй вайной...

Рівэра далей прадставіў каралю да подпісу дэкрэт аб замене ўсіх цывільных губэрнатораў ваеннымі...

Адбудзецца суд над усімі міністрамі папярэдняга ўраду, галоўным чынам за няўдачу ў Мароко.

Весткі аб новай рэвалюцыі ў Баўгарыі.

З Прагі даносяць, што ў Баўгарыі, быццам, выбухла новая рэвалюцыя са старані стэрарызаваных новым урадам рабочых і сялян пад кіраўніцтвам камуністаў. Але з Вены баўгарскае пасольства адкідае гэтыя пагалоскі.

У новым гаспадарстве Ірляндыі.

19 г. м. адбылася першае паседжаньне ірляндзкага парлямэнту. Прэзыдэнтам вольнага гаспадарства ізноў выбраны Коогрэн. У склад новага парлямэнту ўваходзяць 44 рэспубліканцаў-незалежнікаў, але яны ня будуць дапушчаны да паседжаньняў парлямэнту пакуль ня зложачь прысягі каралю,—згодна з ангельска-ірляндзкай умовай.

Конфлікт грэка-італьянскі.

Справа конфлікту Грэцыі і Італіі можа лічыцца фармальна скончанай, прынамсі ў Лізе Народаў.

На апошнім паседжаньні Рады Лігі Народаў быў прыняты зрэдагаваны Гюмансам адказ Радэ Паслоў, у якім Рада як быццам зракаецца свайго права судзіць такія справы, як самаўпраўства Італіі, захапіўшай сілаю аружжа грэцкія востравы.

Гэтае рашэньне, прынятае пад надіскам італ. дэлег. Саландры, вызвала рэзкі спраціў, з боку некаторых сябраў Рады, на чале з вядомым швэдзкім сацыялістам Брантінгам.

Дробныя спорныя пункты, як кажучь, будуць переданы на рашэньне Трыбуналу ў Гаазе.

Пабачым толькі, ці вынаўніць Італія свае абяцаньне ачысьціць да 27 верасня грэцкія востравы...

Справа Р'екі.

Як ведама самаўрад „вольнага места“ Р'екі (Фіуме) распаўся. Прэзэс Устаноўчага Сойму, які кіраваў ад пачатку 1919 г. местам, вышаў у адстаўку. Тады італьянскае рада міністраў, на думцы Мусоліні, назначыла ваенным губэрнатарам места і ўсяго абшару Р'екі свайго генарала Джардіно.

Гэта, як ведама, вызвала вялікае раздражненьне ў Югаславіі, для якой Р'ека зьяўляецца важным портам.

Уся справа моцна пагражала вайной.

Цяпер, пад націскам большасці прыхільных да Югаславіі дзяржаваў, Мусоліні даў высьвешчаны да ўсёй справы.

Ваенны губэрнатар назначаны толькі для забеспячэння парадку тымчасова. Але да гэтага Мусоліні дадае, што Рэка ня можа ўтрымацца як вольны горад, ня маючы скуль узяць 40 мільянаў, якія патрэбны ёй у год... і ня маючы аружнай сілы, каб забяспечыць мірнае развіццё места...

Італія можа зрабіць гэтыя ахвяры, але яна мусіць ведаць, на што дае...

Акурат гэта самае кажа і Югаславія...

Да чаго прывядуць перагаворы абедзвюх, няведама.

3 газет.

Да характэрыстыкі П. П. С.

Мы ўжо пісалі аб выступленьнях п. Язэпа Пілсудскага на публічных лекцыях ў Львове і ў Вільні. Цынічная шчырасць яго, з якой ён раскрываў усе свае шахрайскія палітычныя „rosunięcia“, выклікала абурэнне ня толькі ў беларусаў, але і ў лепшай часткі польскіх дэмакратаў. Вось, польскі журнал „Przegląd Wileński“ надрукаваў пад загаловам „Hokus-pokus“ дужа справядлівую крытыку дзейнасці і выступленьняў гэтага „быўшага сацыяліста“.

Стаяцца гэта зрабіла сярод пэпэсаў і другіх „пілсудчыкаў“ такое ўражанне, як палка, калі яе ўткнуць у муравейнік. Адзін з іх прыслаў у рэдакцыю „Przegl. Wil.“ пісьмо з словамі найвялікшага абурэння. З гэтага прычыны рэдакцыя „Prz. Wil.“ ў апошнім нумары піша:

Што фанатычным паклоньнікам асобы „Камэнданта“ крытыка ягоных слоў і ўчынкаў магла непадабацца, гэта рэч зусім зразумелая і натуральная, — але больш дзіўна тое, што гэны наш падпішчык належыць да П. П. С. Што ўласціва злучае цяпер польскіх сацыялістаў з першым маршалам Польшчы, апроча ўспамінаў аб супольнай мінуўшчыне? Але асабістае пачуццё не павінна ўлічваць на арыентацыю і перакананні палітычнага дзеяча. Сацыялістамі былі і цяперашні прэзідэнт Францускае рэспублікі, Мільеран, і давераны чалавек Пуанкарэ, Вівіяні, і правадыр італьянскіх фашыстаў, Мусоліні. Але ані французскія, ані італьянскія сацыялісты не пачуваюць ніякае супольнасці з былымі таварышамі, ды нават тым вастрай змагаюцца з імі.

Лекцыі Пілсудскага ў Вільні былі апотэозай штыхоў, палітыкі „зробленых фактаў“ і маладога нацыяналізму, процілежнага пудлівым, старэчым і опартуністычным вядомым мэтам. Ня было ў іх ні слова аб брацтве народаў, аб лезунгах міжнароднага пралетарыяту, аб барцьбе з сацыяльнай реакцыяй, — ня было нават найменшае адзнакі сподагу для ідэалогіі, якая дагэтуль фармальна абязывае ўсіх сацыял-дэмакратаў, а значыць і П. П. С.

Аднак, цікавая рэч, што крытыка, да таго зусім аб'ектыўная, выступленьняў Пілсудскага найбольш забалела чыннаму сябру (а мо' цяпер толькі сымпатыку) П. П. С. Мы бачылі такжа, што адным з найбольш шчырых арганізатараў овацыяў для Пілсудскага быў гэтак сама чынны сябра, ці сымпатык (бо гэта ўсёжэ змяняецца) Польскай Партыі Сацыялістаў. Дык што-ж ў істоце сваёй прадстаўляе П. П. С. наагул і яе віленская філія асабліва?

Пытаньне гэтае стаецца даволі актуальным, калі паставім побач хаця-бы такія факты: з аднаго боку П. П. С. офіцыяльна кажа аб збліжэнні з Бундам, а з другога — імя прывадзіра віленскіх пэпэсаў стаіць на першым месцы ў адозьве, што заклікае даваць грошы на куплю крыжы для біскупа Бандурскага...

Трудна быць больш усестароньнімі!

Так, для сацыялістаў — трудна, але для нацыяналістаў з „сацыялістычным фігавым лістком“ — зусім лёгка і натуральна!

3 УСЯЕ БЕЛАРУСІ, ЗАХОДНЯЯ БЕЛАРУСЬ.

ХРОНІКА.

Мэморыял Літоўскага Камітэту. Тымчасовы Літоўскі Камітэт ў Вільні падаў 4 верасня г. г. Радзе Міністраў у Варшаве мэморыял, у якім пералічваюцца крыўды і рэпрэсіі адносна літоўскага народу ў межах Польшчы, стасаваньня мяйсцовай адміністрацыі, асабліва ў справах асьветы і прэсы. Змест мэморыялу будзе паданы ў чарговым нумары.

Новая староста. Згодна з плянам адміністрацыйных уладаў аб зьмене грашцаў крэсовых паве-

таў існуе праект утварэньня двух новых старостваў: Эйшыскага і Маладэчынскага і скасаваньня Валожынскага. У склад Эйшыскага павету, згодна з праектам, будуць уваходзіць гміны: Эйшыская, Радунская, Палецішкая, Каныўская, Заблоцкая, Сабакінская, Алькеніцкая і Рудзіска. У склад Маладэчынскага павету ўвайшло-б 11 гмінаў, паміж імі некаторыя з скасаванага Валожынскага пав.

Хлеб зноў падараньні. Абвешчаны цэньнік саюзу пекараў з 20 верасня вызначыў дану пытляванага хлеба — 5000 мк., а чорнага 3500 мк. за фунт.

Выніданьне на вуліцу. Газэта „Ziemia Ojczyzna“ падае гэтакі факт: 10 гэтага месяца здарыўся абурачы факт, а іменна тры сям'і былі выкінуты на вуліцу з сваіх памешканьняў праз ксяндза Савіцкага, з дому № 8 пры вул. Сьв. Міхала, які дом быў пад загадам ке. пралата Савіцкага. Справа прадстаўляецца васьм'ю як. Праз два тыдні пасля тэрміну кватэранты прывясылі ксяндзу патрэбную плату, якой ксяндз ня прыняў, сказаўшы, што возьме, як установіцца валюта і, нічога ім ня кажучы, падаў у суд. Калі кватэранты даведаліся, што іх засудзілі на высьвешчаны, дык прышлі да ксяндза і прапанавалі яму плату, колькі ён хоча, але ксяндз іх супакоў, што з памешканьняў іх ня выкідае і грошай ня ўзяў. Людзі паверылі, бо каму-ж верыць, калі не ксяндзу, і спакойна сядзелі, не апелючы да суду. Але калі прайшоў тэрмін апэляцыі, тады ксяндз пры дапамозе ўладаў выкінуў кватэрантаў, якія цяпер ня маюць страхі над галавою і начуюць на дварэ. Вось якая ў ксяндза Савіцкага „любоў да бліжняга“, аб якой ён так часта гаворыць ў касьцэле.

Беларускія ксяндзы з прычыны брахлівых паклёнаў зьмешчаных ў эндэкаў газэце „Dziennik Wileński“, цягнуць рэдактара гэтай газэты да судовай адказнасці.

Клясавы Профэсійналы Саюз гарадзкіх работнікаў звярнуўся да Магістрату з жаданьнем выплаты да 1 кастрычніка ўсёй нявыплачанай да гэтага часу платы. У выпадку невыпаўненьня гэтага дамаганьня Саюз заяўляе, што складае з сябе адказнасць за магчымыя вынікі.

26 жніўня ў м. Клецку Несьвіскага пав. адбыўся справаздаўчы мітынг, наладжаны паслом Рагуляю.

Весткі з вёскі.

М-ка Вішнева, Валожынскага пав.

На Загорнай вуліцы 8 верасня была вечарына сялянскай моладзі, але-ж скончылася яна ня вельмі „добра“.

З „арыстакратычнай“ вечарыны (паліцыянтаў, асаднікаў, бюро-адбудоўцаў, шпікоў, шляхцюкоў і г. д.), якая была на другой вуліцы, прышоў п'яны паліцыянт з адным хлопцом, які знаходзіцца пад судом за тое, што скалечыў гр. Д. Убачыўшы гэтага хлопца нашыя хлопцы адразу запрапанавалі яму выйсьці з хаты, бо каму ахвота гуляць разам з гэткамі чалавекам. Але ён, чуючы сябе пад апекай паліцыянта, адмовіўся і зараз-жа звярнуўся да паліцэйскага; а той і так ўжо быў злы, што дзяўчаты ня хочуць з ім танцаваць, накінуўся на хлопца Яську Пятровіча і стаў выкідаць яго з хаты.

Але Яська Пятровіч — развіты і разумны чалавек, да і па прыродзе дужы — ня даўся, каб над ім здэкаваліся, ды й хлопцы прышлі на дапамогу, абураныя тым, што паліцыянт баронячы бандыта, сам робіць непарадкі і прасілі і яго пакінуць вечарыну. Тады паліцыянт падышоў да шпіка, (які быў на вечарыне і ніхто ня ведаў, што ён шпік), і стаў з ім радзіцца, як быць. Размова йшла панямецку: яны думалі, што ніхто іх не зразумее і шпік радзіў паліцэйскаму пакінуць вечарыну, а ён — шпік — пастараецца справакаваць хлопцаў.

Яська П., які добра разумее нямецкую мову, падышоў да іх ды й кажа таксама панямецку: „Дурні-вы; думаеце, што ніхто ня знае вашых подлых замераў“ і пачаў іх стыдзіць, што яны ня ёсьць абаронцамі спакою і грамадзкага ладу, а толькі бароняць бандытаў. Усе прысутныя запяялі: «Ад веку мы спалі», а пасля некаторыя палякі-рабочыя з заводу — „Czerwony Sztandar“... І пад гукі гэтых песняў сялянскай моладзі шпік і паліцэйскі паспяшылі пакінуць вечарыну.

Местачковы.

В. Бакачы, Стаўпецкага пав.

Каля нашае вёскі ёсьць двор Малыя Крывічы пана Гурскага, ў якім мы мелі супольную пашу. Колькі разоў мы ўжо судзіліся за яе, але ні да чаго не даходзілі. Не дайшлі мы і цяпер. Пан Гурскі падаў ў суд, што мы спасьцілі яго атаву. Судзьдзя прысудзіў у яго карысьць паўтара мільёна марак; гэта толькі за адну сенажаць, а за другія яшчэ будуць

суды, але калі на іх будуць такія сьведкі, як пан Кучэўскі з м. Борак, дык і гэтыя праіграем. Ен прысягаў, што на спашчанай намі сенажаці касілі аж тры разы, Але да праўды мусіць ня дойдзем, ды й дзе яна будзе, калі адзін пан судзіцца, другі судзіць, трэці сьведчыць, а чацьверты прысягу дае. Узяць-бы хоць школу. Калі мы прасілі сваёй роднай беларускай школы, дык нас празвалі бальшавікамі. За што? Хіба за тое, што мы хочам, каб нашы дзеткі вучыліся шанаваць сваю мову, сваю бацькаўшчыну. А калі прываслаўныя дзеці адмовіліся вучыць каталіцкія малітвы і катэхізм, дык вучыцелька пачала страшыць іх паліцыяй і інш. Як відаць, пэдагогі вельмі добрыя. Ды столькі ўсялякіх крыўдаў, што і валовай скуры ня хваціць, каб напісаць ўсё.

Баначоўскі.

Жальба да беларускіх паслоў.

Чытаючы ў газэтах аб мітынггах беларускіх паслоў га другіх паветах ды вокругах, вялікі жаль ахоплівае нас жыхароў Ваўкавыскага павету. Ня ўжо-ж мы горшыя ад другіх? Ды чаму мы такія няшчасныя, што да нас ніводзін з паслоў вачэй не пакажа? Ці-ж мы не беларусы? І мы-жа вас пасылалі сваімі галасамі да Сойму, а дзеля таго ждзем дарагога слоўца пацехі ў жыцці цяжымім. Прыедзьце! Пакажэцеся! Каб мы хоць вылілі перад вамі сваю бяду-гора, мо' лягчэй будзе на грудзях! Дык чакаемо, дарагія паслы, спатканьня! Укільце ў нашы душы хаця маленькую іскру надзеі на лепшую будучыну. А то нам там цесна, душна, бязвольна, бяздольна і трудна жыць!

Выбаршчыні Ваўнавыскага павету.

УСХОДНЯЯ БЕЛАРУСЬ. 3 Менску.

Беларуская літэратура на с.-г. выстаўцы. З прычыны таго, што на Усесаюзнай сельска-гаспадарчай выстаўцы вельмі цікавацца літэратурай на беларускай мове, Высткамбел паслаў ў Маскву ўсе выданні беларускага выдавецтва і Народнага Камісарыяту Земляробства Беларусі.

Прыезд новых прафэсараў у Б. Д. У. Нядаўна ў Беларускай Дзяржаўнай Унівэрсытэт прыехалі новыя прафэсары на гэтых дыстыпцінах: па зоолёгіі — проф. П. А. Мавродзіадзі, па Заходня-эўрапейскай літэратуры — праф. А. А. Евлахаў, выкладчык статыстыкі — А. М. Арцымовіч, прафэсар астраноміі — А. А. Міхайлаў. Таксама прыедзе праф. дзяржаўнага права — В. Н. Дурдэнеўскі.

Выезд Ігнатоўскага на нараду Наркомаў Асьветы С. С. Р. Р. Народны Камісар Асьветы Беларусі Ігнатоўскі і намесьнік Камісара Каранеўскі выехалі ў Маскву на нараду Народных Камісараў Асьветы Радавых Рэспублік.

Намесьнікам Камісара Асьветы Беларусі назначаны Усьпенскі.

Навуковая праца ў Слуцкыне. У Менску спыніўся вядомы навуковы прадаўнік А. А. Сержпутоўскі, які едзе ў Слуцкыну для навуковых прадаў.

Ахвяры на прэсовы фонд.

Ад гр. Аўгені Дылеўскай — 50.000 мк., ад А. Віндкага — 10.000 мк.

Усячына.

Перадача фатаграфіі па радыё.

Ангельскія электрыкі Д-р Фурье і Эст-ранж Мэлон знайшлі спосаб перадачы фатаграфіі па радыё.

Сыстэма перадачы вельмі простая. Прыёмная альбо перадачная радыё-станцыя злучаецца з пісоўнай машынкай. Фатаграфія альбо малюнак раскладаюцца на цэлую сыстэму кропак рознай велічыні, разьмешчаных ў форме сеткі.

Пры карыстаньні 10—15 кропкамі рознай велічыні можна мець досыць ясную перадачу малюнка.

Новае ў гіпнозе.

За апошнія два гады гіпнотызм, забыты ў працягу доўгага часу, зноў быў выкліканы да жыцця. Сучасныя дактары ўжываюць гіпнотызм для чыста мэдыцынскіх мэтаў.

Паміж іншым гіпнотызм ужываецца каб абмінуць болю пры радых ў кабет.

Загіпнатызаваная кабета раджае, не адчуваючы ніякай болю і нават прагнуўшыся не адчувае ніякай утомленасці.

Таксама гіпноз дапамагае рабіць і другія апэрацыі.